

ພາກພື້ນ
ເລກທີ: 114/ອອປສ.
ວັນທີ: 20/01/2009



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ການໄອຍະການປະຊາຊົນສູງສຸດ

ເລກທີ...02.../ອອປສ.

ນະຄອນຫຼວງວຽງຈັນ, ວັນທີ...15/01/2009

ຄໍາແນະນຳ

ຂອງໄອຍະການປະຊາຊົນສູງສຸດ

ເຖິງ: ໄອຍະການປະຊາຊົນແຕ່ລະຂັ້ນໃນທົ່ວປະເທດ

ເລື່ອງ: ຕິດຕາມກວດກາການປະຕິບັດກົດໝາຍໃນການດຳເນີນຄະດີອາຍາ.

ໃນໄລຍະຜ່ານມາເຫັນວ່າ: ໄອຍະການປະຊາຊົນແຕ່ລະຂັ້ນ ກໍໄດ້ເອົາໃຈໃສ່ຕິດຕາມກວດກາການປະຕິບັດກົດໝາຍໃນການດຳເນີນຄະດີອາຍາໄດ້ດີພໍສົມຄວນ. ໄອຍະການປະຊາຊົນແຂວງ ນະຄອນຫຼວງ ກໍໄດ້ມີການປະສານສົມທົບກັນດີ ກັບອົງການສືບສວນ - ສອບສວນຂອງເຈົ້າໜ້າທີ່ ຊຶ່ງເຮັດໃຫ້ການສືບສວນ - ສອບສວນ ຄະດີອາຍາ ສ່ວນຫລາຍ ກໍປະຕິບັດຖືກຕ້ອງ ກົດໝາຍ ແລະ ໄດ້ດຳເນີນໄປຢ່າງຮອບດ້ານ, ຄົບຖ້ວນ ແລະ ພາວະວິໄສ; ການກວດກາການ, ການກັກຕົວ, ການຈັບຕົວ, ການກັກຂັງພາງ ແລະ ການປ່ອຍຕົວພາງ ສ່ວນ ທີ່ເຮັດສົມຜົນ ແລະ ປະຕິບັດຖືກຕ້ອງຕາມລະບຽບກົດໝາຍ; ຂອງກາງຄະດີທີ່ເປັນວັດ ທີ່ເປັນຢ່າງດີ ແລະ ມີບັນຊີເກັບໄວ້ໃນສຳນວນຄະດີຢ່າງລະອຽດ. ສຳລັບຂອງກາງຄະດີ ທີ່ເປັນເງິນ, ຄຳ ແລະ ວັດຖຸທີ່ມີຄ່າອື່ນໆ ກໍໄດ້ນຳໄປຝາກໄວ້ຢູ່ທະນາຄານ ຕາມລະບຽບການ; ການ ຄົ້ນຄວ້າສຳນວນຄະດີເຮັດຄຳຖະແຫລງ ແລະ ສົ່ງຟ້ອງຜູ້ຖືກຫາຂັ້ນຫາສານ ກໍເຫັນວ່າ ປະຕິບັດໄດ້ ຕາມກຳນົດເວລາທີ່ກົດໝາຍໄດ້ກຳນົດໄວ້ ແລະ ຄຳສັ່ງຟ້ອງ ກໍມີຫຼັກຖານຢັ້ງຢືນຂໍ້ກ່າວຫາຢ່າງ ຄົບຖ້ວນ ແລະ ຫນັກແຫນ້ນດີພໍສົມຄວນ ຊຶ່ງສະແດງອອກ ສານປະຊາຊົນພິຈາລະນາຕັດສິນຄະດີ ສ່ວນຫລາຍກໍຕັດສິນໄປຕາມຄຳສັ່ງຟ້ອງ ແລະ ຄຳຖະແຫລງຂອງ ໄອຍະການປະຊາຊົນ. ໃນກໍລະນີ ທີ່ຄຳຕັດສິນ ຫລື ຄຳ ພິພາກສາຂອງສານປະຊາຊົນ ທີ່ໄອຍະການປະຊາຊົນ ເຫັນວ່າ ບໍ່ທັນຖືກຕ້ອງ, ສອດຄ່ອງກັບເຫດການຕົວຈິງ ແລະ ກົດໝາຍນັ້ນ ກໍໄດ້ທຳການຄັດຄ້ານຂັ້ນຫາສານປະຊາຊົນຂັ້ນ ເທິງ ພິຈາລະນາ ແລະ ປະຕິບັດໄດ້ ຕາມກຳນົດເວລາທີ່ກົດໝາຍໄດ້ກຳນົດໄວ້.

ນອກຈາກນີ້ ໄອຍະການປະຊາຊົນ ກໍໄດ້ເອົາໃຈໃສ່ຕິດຕາມກວດກາ ການປະຕິບັດຄຳຕັດສິນ ຫລື ຄຳພິພາກສາຂອງສານ ຊຶ່ງໂດຍທົ່ວໄປແລ້ວ ການຈັດຕັ້ງປະຕິບັດຄຳຕັດສິນ ຫລື ຄຳພິ ພາກສາຂອງສານ ກໍເຫັນວ່າ ດຳເນີນໄປຢ່າງຖືກຕ້ອງ ແລະ ສອດຄ່ອງກັບລະບຽບກົດໝາຍ.

ຈາກດ້ານດີ ແລະ ດ້ານຕັ້ງໜ້າຕາມທີ່ໄດ້ກ່າວມາຂ້າງເທິງນີ້ນັ້ນ ເຖິງວ່າ ໄອຍະການປະຊາ
ຊົນພວກເຮົາ ໄດ້ເອົາໃຈໃສ່ຕິດຕາມກວດກາການປະຕິບັດກົດໝາຍ ໃນການດຳເນີນຄະດີອາຍາກໍ
ຕາມ ແຕ່ກໍຍັງເປັນທີ່ສັງເກດເຫັນໄດ້ ບາງດ້ານອ່ອນ ແລະ ຂໍ້ຄົງຄ້າງທີ່ພວກເຮົາຈະຕ້ອງໄດ້ພ້ອມກັນ
ເອົາໃຈໃສ່ແກ້ໄຂ ຢ່າງຕັ້ງໜ້າ ແລະ ຂາດຕົວຄື:

- ການຕິດຕາມກວດກາການປະຕິບັດກົດໝາຍ ຂອງອົງການສືບສວນ - ສອບສວນ ຍັງ
ເຮັດບໍ່ທັນໄດ້ກວ້າງຂວາງ ແລະ ເລິກເຊິ່ງ ຊຶ່ງພາໃຫ້ມີປະກົດການ ແລະ ທາງສຽງຈຶ່ງມວ່າຂອງປະຊາ
ຊົນວ່າ: ການກວດຄົ້ນເຄຫະສະຖານ, ການຈັບຕົວ ຫລື ການກັກຂັງພາງ ໃນບາງກໍລະນີບໍ່ມີຄຳສັ່ງ
ຂອງໄອຍະການປະຊາຊົນ, ຈັບຜູ້ບໍ່ມີຄວາມຜິດ ຫລື ຈັບແລ້ວ ກໍບໍ່ໄດ້ທຳການແກ້ໄຂໃນເວລາອັນ
ຄວນ; ໃນບາງກໍລະນີ ໄອຍະການປະຊາຊົນແຂວງ, ນະຄອນຫລວງ ອອກຄຳສັ່ງຈັບຕົວ ຫລື ກັກຂັງ
ພາງ ກໍບໍ່ໄດ້ທຳການ ຄົ້ນຄວ້າຢ່າງຄັກແນ່, ຖ້າມີການຄົ້ນຄວ້າກໍເຮັດແບບລວມໆ ແລ້ວກໍອອກຄຳສັ່ງ
ໄປໂລດ, ເມື່ອອອກຄຳສັ່ງຈັບຕົວ ຫລື ກັກຂັງພາງໄປແລ້ວ ກໍບໍ່ໄດ້ເອົາໃຈໃສ່ ຕິດຕາມກວດກາການ
ຈັດຕັ້ງປະຕິບັດຄຳສັ່ງດັ່ງກ່າວ ຫລື ວ່າອອກຄຳສັ່ງຈັບຕົວ ແລະ ກັກຂັງພາງຜູ້ຖືກຫາໄປແລ້ວ ການ
ສືບສວນ - ສອບສວນ ບາງຄະດີກໍບໍ່ໄປບໍ່ມາ ແລະ ບໍ່ສາມາດປະກອບຫລັກຖານ ສັ່ງຟ້ອງຜູ້ຖືກຫາ
ຂຶ້ນສານໂລດ, ການກັກຂັງພາງຜູ້ຖືກຫາບາງຄັ້ງ ກໍກາຍກຳນົດເວລາທີ່ກົດໝາຍໄດ້ກຳນົດໄວ້ແລ້ວ
ໄດ້ກຳນົດໄວ້ແລ້ວ ສອບສວນ - ສອບສວນ ກໍຍັງບໍ່ທັນຊັ້ນສຸດ; ໃນບາງການກະທຳຜິດ ຜູ້ຖືກຫາຄວນໄດ້ຮັບການ
ປ່ອຍຕົວພາງ ທີ່ບໍ່ໄດ້ຮັບການປ່ອຍຕົວພາງ ແຕ່ກົງກັນຂ້າມ ໃນບາງກໍລະນີ ຜູ້ຖືກຫາບໍ່ຄວນໄດ້ຮັບ
ການປ່ອຍຕົວພາງ ກໍພັດໄດ້ຮັບການປ່ອຍຕົວພາງ ແລະ ເມື່ອສານປະຊາຊົນ ອອກໝາຍຮຽກຈຳ
ເລີຍມາຮ່ວມປະຊຸມສານ ກໍບໍ່ມາສະເໜີຕົວຕໍ່ສານ ຊຶ່ງພາໃຫ້ການພິຈາລະນາຄະດີຂອງສານ ແກ່
ຍາວເວລາ.



- ການຄຸ້ມຄອງ ແລະ ປົກປັກຮັກສາຂອງກາງຄະດີ ຍັງເຮັດບໍ່ທັນຖືກຕ້ອງ ແລະ ສອດຄ່ອງ
ກັບກົດໝາຍ ຊຶ່ງພາໃຫ້ມີປະກົດການ ແລະ ທາງສຽງຈຶ່ງມວ່າ: ສານບໍ່ທັນໄດ້ຕັດສິນແລ້ວ ຂອງກາງ
ຄະດີກໍຖືກນຳໄປໃຊ້ ແລະ ມີການເປ່ເພ ໂດຍສະເພາະແມ່ນ ຍານພາຫະນະ; ຂອງກາງຄະດີທີ່ເປັນ
ສິ່ງເສບຕິດ, ການດຳເນີນຄະດີບໍ່ທັນຊັ້ນສຸດ ກໍນຳໄປທຳລາຍກ່ອນແລ້ວ ຊຶ່ງພາໃຫ້ການພິສູດເພີ່ມ
ເຕີມອີກບໍ່ສາມາດດຳເນີນໄດ້; ໃນບາງກໍລະນີ ຂອງກາງທີ່ເປັນເງິນ ຫລື ຄຳ ເພື່ອຈະນຳມາປະຕິບັດ
ຕາມຄຳຕັດສິນ ຫລື ຄຳພິພາກສາຂອງສານ ກໍວ່າສູນຫາຍໄປແລ້ວ ແລະ ບໍ່ຮູ້ວ່າຢູ່ໃນຄວາມຮັບຜິດ
ຊອບຂອງໃຜ ດັ່ງນີ້ເປັນຕົ້ນ.

- ການຄົ້ນຄວ້າບາງສຳນວນຄະດີ ໄອຍະການປະຊາຊົນແຂວງ, ນະຄອນ ຍັງເຮັດບໍ່ທັນ
ຮອບດ້ານ, ຄົບຖ້ວນ ແລະ ພາວະວິໄສ, ຄົ້ນຄວ້າແບບລວມໆ ແລ້ວກໍເຮັດຄຳຖະແຫລງແບບ
ລວມໆ ແລະ ຄຳສັ່ງຟ້ອງ ສິ່ງຕົວຜູ້ຖືກຫາຂຶ້ນສານໂລດ ຊຶ່ງສະແດງອອກ ໃນບາງກໍລະນີ ສານໄດ້
ຕັດສິນຍົກເລີກຄຳສັ່ງຟ້ອງ ຂອງໄອຍະການປະຊາຊົນແຂວງ, ນະຄອນ ແລະ ໃຫ້ຈຳເລີຍພື້ນຂໍ້ກ່າວ

ທາ ທລີ ໃນບາງກໍລະນີ ເມື່ອມີຄະດີຂຶ້ນມາ ຮອດ ໄອຍະການປະຊາຊົນຂຶ້ນເທິງແລ້ວ ກໍເຫັນວ່າ ບໍ່
ທັນມີຫຼັກຖານໜັກແໜ້ນ ແລະ ມີຄວາມ ຈຳເປັນຕ້ອງເຮັດປະເດັນການສອບສວນເພີ່ມເຕີມ ທລີ
ດຳເນີນການເກັບກຳຫຼັກຖານເພີ່ມເຕີມດ້ວຍຕົນເອງ ຊຶ່ງພາໃຫ້ມີການຊັກຊ້າແກ່ຍາວເວລາ ແລະ
ພາໃຫ້ມີທາງສຽງຈາກຄູ່ຄວາມວ່າ ທ່ວງດຶງການແກ້ໄຂຄະດີ ເພື່ອຢາກໄດ້ຜົນປະໂຫຍດ ດັ່ງນີ້ເປັນ
ຕົ້ນ. ໃນບາງກໍລະນີ ການກະທຳເປັນການກະທຳຜິດໜັກ ແຕ່ເວລາສັ່ງຟ້ອງພັດເປັນການກະທຳຜິດ
ທີ່ກົດໝາຍລົງໂທດເບົາກວ່າ.

- ການຕິດຕາມກວດກາການປະຕິບັດກົດໝາຍ ໃນການດຳເນີນຄະດີ ຢູ່ສານປະຊາຊົນ
ໄອຍະການປະຊາຊົນ ຍັງບໍ່ທັນໄດ້ເສີມຂະຫຍາຍໜັກ ພາລະບົດບາດ, ສິດ ແລະ ໜ້າທີ່ຂອງຕົນ
ໃນຖານະເປັນໂຈດທາງອາຍາໃນຄະດີ ຊຶ່ງສະແດງອອກ ບາງຄັ້ງການໄປຮ່ວມປະຊຸມສານ ກໍມີການ
ຊັກຊ້າບໍ່ປະຕິບັດຕາມໂມງເວລານັດໝາຍຂອງ ສານປະຊາຊົນ, ໃນທີ່ປະຊຸມສານ ກໍບໍ່ໄດ້ເປັນເຈົ້າ
ການໃນການຊັກຖາມຈຳເລີຍ ແລະ ສະເໜີຫຼັກຖານຕໍ່ສານ; ບາງຄະດີສານຕັດສິນບໍ່ຖືກຕ້ອງ
ແລະ ສອດຄ່ອງກັບຄຳສັ່ງຟ້ອງຂອງໄອຍະການປະຊາຊົນ ທລີ ບໍ່ສອດຄ່ອງກັບກົດໝາຍ ກໍບໍ່ໄດ້ສະ
ເໜີຫຼັກຖານ ທລີ ທຳການຄັດຄ້ານ ບາງຄະດີກໍໜັກກຳນົດເວລາສະເໜີການຄັດຄ້ານແລ້ວ ຊຶ່ງພາ
ໃຫ້ສານຕັດສິນຂອງສານທີ່ບໍ່ຖືກຕ້ອງ ແລະ ສອດຄ່ອງກັບກົດໝາຍນັ້ນ ກາຍເປັນຄຳຕັດສິນທີ່ໃຊ້



ກົດຕາມກວດກາ ການປະຕິບັດຄຳຕັດສິນຂອງສານ, ໄອຍະການປະຊາຊົນບາງ
ຄະດີ ບໍ່ໄດ້ເປັນເຈົ້າການໃນການຊັກຖາມ ແລະ ເອື້ອຍອີງໃສ່ແຕ່ຄູ່ຄວາມຮ້ອງຂໍໄປຫາ ໄອຍະການປະຊາຊົນຂຶ້ນເທິງ ແລະ
ບໍ່ໄດ້ເປັນເຈົ້າການໃນການຕິດຕາມກວດກາຕາມພາລະບົດບາດຂອງຕົນ.

ສະນັ້ນ ເພື່ອເຮັດໃຫ້ການຕິດຕາມກວດກາ ການປະຕິບັດກົດໝາຍ ໃນການດຳເນີນຄະດີ
ອາດມີປະສິດທິພາບສູງ ຈຶ່ງແນະນຳ ໄອຍະການປະຊາຊົນແຕ່ລະຂັ້ນ ບາງພາກປະຕິບັດ ດັ່ງນີ້:

1. ເພື່ອເຮັດໃຫ້ການຕິດຕາມກວດກາ ການປະຕິບັດກົດໝາຍ ຂອງອົງການສືບສວນ-
ສອບສວນ ມີປະສິດພາບນັ້ນ ໃຫ້ໄອຍະການປະຊາຊົນ ແຕ່ລະບ່ອນປະສານສົມທົບກັບ ອົງການສືບ
ສວນ - ສອບສວນ ຢ່າງກວ້າງຂວາງ ແລະ ເລິກເຊິ່ງ ໂດຍໃຫ້ມີການປຶກສາຫາລື ແລະ ກຳນົດຮ່ວມ
ກັນ ກ່ຽວກັບກົນໄກປະສານສົມທົບກັນຢ່າງຄັກແນ່ເຊັ່ນ: ເຂົ້າຮ່ວມແຕ່ທົ່ວທັງກັບ ເຈົ້າໜ້າທີ່ສືບສວນ
- ສອບສວນ ໃນການດຳເນີນຄະດີ ທີ່ມີຄວາມຫຍຸ້ງຍາກສັບສົນ ທລີ ຄະດີໃຫຍ່ທີ່ສຳຄັນ ທລີ ບາງ
ຄະດີ ກໍອາດຈະເຂົ້າຮ່ວມໃນການຊັນນະສູດສະຖານທີ່ເກີດເຫດ ທລີ ຊາກສືບຜູ້ຖືກເຄາະຮ້າຍ
(ມາດຕາ 47, 48 ແລະ 73 ຂໍ້ 6 ກົດໝາຍ ວ່າດ້ວຍການດຳເນີນຄະດີອາຍາ). ນອກຈາກນີ້ ເພື່ອ
ເປັນການແລກປ່ຽນ ແລະ ຖອດຖອນບົດຮຽນຮ່ວມກັນເປັນແຕ່ລະໄລຍະ ກ່ຽວກັບການຈັດຕັ້ງປະຕິ
ບັດກົດໝາຍ ວ່າດ້ວຍການດຳເນີນຄະດີອາຍາ ກໍໃຫ້ອົງການໄອຍະການປະຊາຊົນ ຈັດກອງປະຊຸມ
ຮ່ວມກັນກັບ ອົງການສືບສວນ - ສອບສວນ ປະຈຳ 3 ເດືອນ ທລີ 6 ເດືອນຕໍ່ເທື່ອ ໂດຍມີການສັບ

ປ່ຽນກັນເປັນເຈົ້າພາບ. ໃນກໍລະນີທີ່ຈຳເປັນຮີບດ່ວນ ກໍຄວນເປີດກອງປະຊຸມປົກສາທາລີກັນ ໃນທັນ
ໃດໂລດ ເພື່ອຊອກວິທີແກ້ໄຂໃຫ້ທັນກັບສະພາບການ.

- ເພື່ອປະສານສົມທົບກັບ ອົງການສືບສວນ - ສອບສວນ ແຕ່ຫົວທີ່ໃນການດຳເນີນຄະດີອາ
ຍາ ໃຫ້ໄອຍະການປະຊາຊົນ ປ່ຽນຜຽນກັນປະຈຳການແຕ່ລະວັນ ຕະຫລອດ 24 ຊົ່ວໂມງ ເພື່ອພິຈາ
ລະນາອອກຄຳສັ່ງກວດຄົ້ນເຄຫະສະຖານ, ຄຳສັ່ງຈັບຕົວ ແລະ ກັກຂັງພາງ ທ່ວງທັນກັບສະພາບ
ການ ຫລື ເຂົ້າຮ່ວມໃນການຊັນນະສູດສະຖານທີ່ເກີດເຫດ ຫລື ຊາກສືບຜູ້ຖືກເຄາະຮ້າຍ ເມື່ອເຈົ້າ
ຫນ້າທີ່ອົງການສືບສວນ - ສອບສວນ ໄດ້ສະເໜີມາ. ສຳລັບການປ່ຽນຜຽນກັນປະຈຳການນັ້ນ ໃຫ້ມີ
ແຕ່ໄອຍະການ, ຮອງໄອຍະການ ແລະ ພະນັກງານສອບສວນ ເທົ່ານັ້ນ.

2. ເພື່ອຮັບປະກັນ ໃຫ້ໄອຍະການປະຊາຊົນຂັ້ນເທິງ ຊັນນະສູດສະຖານປະຊາຊົນລຸ່ມທ່ວງ
ທັນກັບສະພາບການ ກ່ຽວກັບການດຳເນີນຄະດີທີ່ສຳຄັນເກີດຂຶ້ນ ເຊັ່ນ: ການຄາດຕະກຳ, ການກະ
ທຳຜິດທີ່ສ້າງຄວາມເສັຍຫາຍຢ່າງຫລວງຫລາຍ ຫລື ມີຄວາມຫຍຸ້ງຍາກສັບສົນ, ໃຫ້ໄອຍະການປະ
ຊາຊົນແຂວງ, ນະຄອນ ລາຍງານ ຕໍ່ໄອຍະການປະຊາຊົນຂັ້ນອຸທອນ ທີ່ຕົນຂຶ້ນກັບ ແລະ ໄອຍະ
ການປະຊາຊົນສູງສຸດ ຊາບໃນທັນໃດ.



ໃນບາງບ່ອນ ແລະ ໃນບາງກໍລະນີ ການອອກຄຳສັ່ງເປີດການສືບສວນ - ສອບສວນມີ
ປະກົດການເຮັດຂຶ້ນບໍ່ທັນຖືກຕ້ອງ ເນື່ອງຈາກວ່າ ກົດໝາຍເຮົາກໍບໍ່ໄດ້ກຳນົດລະອຽດ. ສະນັ້ນເພື່ອ
ຄວາມເຂົ້າໃຈຖືກຕ້ອງ ແລະ ເປັນເອກະພາບກັນໃນພາກປະຕິບັດ ຈຶ່ງແນະນຳດັ່ງນີ້: ໃນກໍລະນີທີ່ຮູ້
ຕົວຜູ້ຖືກສົງໄສ ກໍໃຫ້ອອກຄຳສັ່ງ ເປີດການສືບສວນ - ສອບສວນໃສ່ຜູ້ຖືກສົງໄສນັ້ນໂລດ, ຖ້າບໍ່ທັນ
ຮູ້ຕົວຜູ້ຖືກສົງໄສ ກໍໃຫ້ອອກຄຳສັ່ງ ເປີດການສືບສວນ - ສອບສວນໃສ່ເຫດການຂອງການກະທຳ
ຜິດ. ໃນການອອກຄຳສັ່ງເປີດການສືບສວນ - ສອບສວນ, ຖ້າມີຫລາຍຂໍ້ກ່າວຫາ ກໍໃຫ້ແຈ້ງຂໍ້ກ່າວ
ຫາທັງຫມົດ ໃສ່ໃນຄຳສັ່ງເປີດການສືບສວນ - ສອບສວນ ພ້ອມທັງວາງມາດຕາກົດໝາຍທີ່ກ່ຽວ
ຂ້ອງຢ່າງຄົບຖ້ວນ ແລະ ບໍ່ຄວນກຳນົດໃນຄຳສັ່ງເປີດການສືບສວນ - ສອບສວນ ພຽງແຕ່ບາງຂໍ້ກ່າວ
ຫາ ແລະ ບາງມາດຕາຂອງກົດໝາຍເທົ່ານັ້ນ. ການອອກຄຳສັ່ງເປີດການສືບສວນ - ສອບສວນ
ຕ້ອງແຈ້ງໃຫ້ບຸກຄົນ ຫລື ການຈັດຕັ້ງທີ່ ຈອງຟ້ອງນັ້ນຊາບ ເພື່ອໃຫ້ສິດພວກກ່ຽວ ໃນການຂໍອຸທອນ
ຄຳສັ່ງດັ່ງກ່າວ ຫາໄອຍະການປະຊາຊົນ ຫລື ເທິງ ພາຍໃນກຳນົດ 7 ວັນ ນັບແຕ່ວັນຮັບຊາບຄຳສັ່ງນັ້ນ
ເປັນຕົ້ນໄປ (ມາດຕາ 37 ວັກສຸດທ້າຍ ຂອງກົດໝາຍ ວ່າດ້ວຍການດຳເນີນອາຍາ).

4. ກ່ອນຈະອອກຄຳສັ່ງກວດຄົ້ນ ເຄຫະສະຖານ ໄອຍະການປະຊາຊົນ ຕ້ອງເອົາໃຈໃສ່ຄົ້ນ
ຄວ້າ ເຖິງຄວາມສົມເຫດສົມຜົນຢ່າງຄົບຖ້ວນ ກໍ ເພາະການກວດຄົ້ນເຄຫະສະຖານ ເປັນການແຕະຕ້ອງ
ເຖິງສິດພື້ນຖານຂອງພົນລະເມືອງ ຊຶ່ງບໍ່ ໃຜຈະລ່ວງລະເມີດໄດ້ (ມາດຕາ 42 ຂອງລັດຖະທຳມະ
ນູນ). ການກວດຄົ້ນເຄຫະສະຖານຈະ ເດີມໄດ້ກໍຕໍ່ເມື່ອ ມີຄຳສັ່ງເປັນລາຍລັກ ອັກສອນຂອງ ໄອ
ຍະການປະຊາຊົນ ຫລື ສານປະຊາຊົນ ເດີມເສຍແຕ່ ໃນກໍລະນີທີ່ຈຳເປັນຮີບດ່ວນເທົ່ານັ້ນ. ຫ້າມ

ເດັດຂາດ ອອກຄຳສັ່ງກວດຄົ້ນສະຖານທູດ ຫລື ກົງສຸນ, ເຄຫະສະຖານ ຫລື ຍານພາຫະນະຂອງ ພະນັກງານການທູດ ຫລື ຄົນຕ່າງປະເທດ ທີ່ມີອະພິສິດທາງການທູດຄູ່ມືກັນ. ຖ້າມີພິດຕິກຳທີ່ຜິດກົດ ຫມາຍ ກໍໃຫ້ລາຍງານຕໍ່ ໄອຍະການປະຊາຊົນສູງສຸດ ເພື່ອລາຍງານຕໍ່ ກະຊວງການຕ່າງປະເທດ.

ພາຍຫລັງທີ່ ໄອຍະການປະຊາຊົນ ອອກຄຳສັ່ງກວດຄົ້ນເຄຫະສະຖານໄປແລ້ວ ກໍຕ້ອງເອົາ ໃຈໃສ່ຕິດຕາມກວດກາການຈັດຕັ້ງປະຕິບັດຄຳສັ່ງກວດຄົ້ນນັ້ນ ວ່າໄດ້ດຳເນີນໄປຢ່າງຖືກຕ້ອງຕາມ ຄະບຽບກົດຫມາຍ ຄືແນວໃດ, ວັດຖຸສິ່ງຂອງທີ່ຍຶດ ຫລື ອາຍັດໄວ້ເປັນຫລັກຖານ ຫລື ຂອງກາງຄະດີ ນັ້ນ ໄດ້ພົວພັນກັບການກະທຳຜິດ ຫລືບໍ່ ແລະ ໄດ້ແຈ້ງໄວ້ໃນບົດບັນທຶກການກວດຄົ້ນ ຫລື ເຮັດບັນ ຊີວັດຖຸສິ່ງຂອງຕາມຮູບປະພັນ ແລະ ຄຸນນະພາບ ຢ່າງລະອຽດແລ້ວບໍ່, ການຍຶດ ຫລື ອາຍັດວັດຖຸ ສິ່ງຂອງ ຕ້ອງໃຫ້ມີຄຳສັ່ງເປັນລາຍລັກອັກສອນຂອງ ຫົວໜ້າອົງການສືບສວນ - ສອບສວນ ຫລື ໄອຍະການປະຊາຊົນ. ບົດບັນທຶກການກວດຄົ້ນເຄຫະສະຖານ ແລະ ບັນຊີວັດຖຸສິ່ງຂອງທີ່ຍຶດ ຫລື ອາຍັດນັ້ນຕ້ອງເຮັດ ແລະ ໃຫ້ຜູ້ເຂົ້າຮ່ວມເຊັ່ນ ໃບທີ່ ພາຍຫລັງການກວດຄົ້ນໄດ້ຊັນສຸດແລ້ວ ແລະ ບໍ່ ຕ້ອງມາໃຫ້ແກ່ຍາວໄປຮອດສອງສາມວັນແນວໃດຈຶ່ງເຮັດ, ບົດບັນທຶກການກວດຄົ້ນ ແລະ ບັນຊີວັດ ຖຸສິ່ງຂອງທີ່ຍຶດ ຫລື ອາຍັດໄວ້ເປັນຂອງກາງໃນຄະດີນັ້ນ ຕ້ອງໄດ້ມອບໃຫ້ເຈົ້າຂອງເຄຫະສະຖານ ທີ່ກວດຄົ້ນ ຕໍ່ຮ່ວງຂອງ ຜູ້ລະຫນັ່ງສະບັບ ເພື່ອເກັບໄວ້ເປັນຫລັກຖານ.



ເຖິງວ່າ ຕໍ່ຮ່ວງຂອງ ຜູ້ລະຫນັ່ງສະບັບ ທີ່ກວດຄົ້ນ ຫລື ຕຳຮ້ອງຟ້ອງ ຈາກບຸກຄົນ ຫລື ການຈັດຕັ້ງວ່າ ການກວດຄົ້ນເຄຫະ ສະຖານ ຫລື ຂອງກາງຄະດີ ຫລື ອາຍັດ ກໍບໍ່ໄດ້ພົວພັນກັບການກະທຳຜິດ ຫລື ວັດຖຸສິ່ງຂອງທີ່ຍຶດ ຫລື ອາຍັດ ໂດຍສະເພາະ ຍານພາຫະນະກໍໄດ້ນຳໄປໃຊ້ ແລະ ມີການເປ່ເພ, ຄຳ ແລະ ເງິນທີ່ຍຶດໄປກໍ ບໍ່ເປັນ ເມື່ອເວລາຈະນຳມາປະຕິບັດຕໍ່ຕັດສິນຂອງສານ ກໍບໍ່ຮູ້ວ່າຢູ່ໃນຄວາມຮັບຜິດຊອບຂອງໃຜ, ການຍຶດເງິນ ແລະ ຄຳ ກໍຍຶດໄປຫມົດ ຈົນເປັນ ອັນຊື່ຢູ່ຊື່ກິນ ຫລື ຈະຊື່ຢາມາປິ່ນປົວກໍບໍ່ມີ ດັ່ງນັ້ນເປັນ ຕົ້ນ ໄອຍະການປະຊາຊົນ ຕ້ອງໄປສົມທົບກັບ ເຈົ້າໜ້າທີ່ຮ່ວງຂອງ ເພື່ອປຶກສາຫາລືແກ້ໄຂໃຫ້ ຖືກຕ້ອງຕາມກົດຫມາຍ ແລະ ຖືກຕ້ອງຕາມ ຄະບຽບທາງມະນຸດສະທຳຂອງພັກເຮົາ. ຖ້າບໍ່ສາມາດແກ້ ໄຂໃນສິ່ງທີ່ບໍ່ຖືກຕ້ອງໄດ້ ກໍໃຫ້ລາຍງານມາຕໍ່ ໄອຍະການປະຊາຊົນຂັ້ນອຸທອນ ທີ່ຕົນຂຶ້ນກັບ ແລະ ໄອຍະການປະຊາຊົນສູງສຸດ ເພື່ອພິຈາລະນາ ກໍໄຂ.

5. ກ່ອນຈະອອກຄຳສັ່ງຈັບຕົວ ຫລື ກັກຂັງພາງຜູ້ຖືກຫາ ໄອຍະການປະຊາຊົນ ຕ້ອງເອົາໃຈ ໃສ່ຄົ້ນຄວ້າສຳນວນເອກະສານທີ່ ເຈົ້າໜ້າທີ່ ດັ່ງກ່າວເຫັນມາ ເພື່ອຂໍຄຳສັ່ງຈັບຕົວ ຫລື ກັກຂັງພາງ ຢືນຢ່າງຮອບດ້ານ, ຄົບຖ້ວນ ແລະ ຮອບຄອບຄຸມ ເຖິງເງື່ອນໄຂຕ່າງໆທີ່ໄດ້ກຳນົດໄວ້ໃນມາດຕາ 62 ຂອງກົດຫມາຍ ວ່າດ້ວຍການດຳເນີນຄະດີອາກາດ ເພາະການຈັບຕົວ ຫລື ການກັກຂັງພາງ ເປັນມາດ ຕະການຮຸນແຮງ ທີ່ແຕະຕ້ອງເຖິງອິດສະລະທາງຂອງບຸກຄົນ ຊຶ່ງເປັນສິດພື້ນຖານຂອງພົນລະເມືອງ ພາຍໃຕ້ ທີ່ບໍ່ມີໃຜຈະລ່ວງລະເມີດໄດ້ ເວັ້ນເສຍ ການຈັບຕົວ ຫລື ການກັກຂັງພາງນັ້ນ ຫາກມີຄຳສັ່ງ

ສູນ
ອົງ
ໄຈ
ບ
ຈ້າ
ກິມ
ກ່ວງ
ມກະ
ປະ
ເອຍະ
ລວນມີ
ເພື່ອ
ມີທີ່ຮູ້
ກັບທັນ
ມກະທຳ
ຂໍກ່າວ
ເທິກ່າວ
ຂໍກ່າວ
ອບສວນ
ອຸທອນ
ຄຳສັ່ງນັ້ນ
ໃຈໃສ່ຄົ້ນ
ແຕະຕ້ອງ
ຖະທຳມະ
ຂອງ ໄອ
ນັ້ນ. ຫ້າມ

ເປັນລາຍລັກອັກສອນ ຂອງໄອຍະການປະຊາຊົນ ຫລື ສານປະຊາຊົນ ຫລື ການຈັບຕົວໃນກໍລະນີ ການກະທຳຜິດເຊິ່ງໜ້າ ຫລື ຮີບດ່ວນເທົ່ານັ້ນ.

- ໃນກໍລະນີທີ່ ໄອຍະການປະຊາຊົນເຫັນວ່າ ຄຳສະເໜີຂອງເຈົ້າໜ້າທີ່ ອົງການສືບສວນ - ສອບສວນ ມີເງື່ອນໄຂໃນການອອກຄຳສັ່ງຈັບຕົວ ຫລື ກັກຂັງພາງແລ້ວ ກໍໃຫ້ໄອຍະການປະຊາຊົນ ອອກຄຳສັ່ງຈັບຕົວ ຫລື ກັກຂັງພາງພາຍໃນກຳນົດ 24 ຊົ່ວໂມງນັ້ນໂລດ ໂດຍນັບແຕ່ວັນໄດ້ຮັບ ຄຳສະເໜີຈາກເຈົ້າໜ້າທີ່ເປັນຕົ້ນໄປ ເພື່ອໃຫ້ການຈັບຕົວ ແລະ ກັກຂັງພາງ ທັນກັບສະພາບການ ຂອງການດຳເນີນຄະດີ ແລະ ບໍ່ຄວນແກ່ຍືດແກ່ຍາວໄປຮອດສອງສາມວັນແລ້ວຈຶ່ງອອກຄຳສັ່ງ ຊຶ່ງ ຈະເປັນເງື່ອນໄຂໃຫ້ຜູ້ຖືກຫາ ເອົາຕົວຫລືບຫນີຈາກການດຳເນີນຄະດີ ຫລື ໃນບາງກໍລະນີ ກໍຈະ ພາໃຫ້ເຈົ້າໜ້າທີ່ກັກຕົວຜູ້ຖືກຫາ ໂດຍບໍ່ຖືກຕ້ອງຕາມກົດໝາຍ ເຊັ່ນ ການກັກຕົວຜູ້ຖືກຫາ ເພື່ອ ລໍຖ້າຄຳສັ່ງກັກຂັງພາງເກີນ 48 ຊົ່ວໂມງແລ້ວ ກໍຖືວ່າ ເປັນການກັກຂັງທີ່ບໍ່ຖືກຕ້ອງຕາມກົດໝາຍ.

- ໃນກໍລະນີທີ່ ໄອຍະການປະຊາຊົນ ໄດ້ຄົ້ນຄວ້າສຳນວນເອກະສານ ທີ່ທາງເຈົ້າໜ້າທີ່ສອບ ຫຼື ສອບສວນ ເພື່ອຂໍຄຳສັ່ງຈັບຕົວ ຫລື ກັກຂັງພາງນັ້ນ ຫາກເຫັນວ່າ ບໍ່ທັນມີພື້ນຖານຫນັກແຫນ້ນ ໄອຍະ ການປະຊາຊົນ ຕ້ອງເຮັດຄຳແນະນຳເປັນລາຍລັກອັກສອນ ໃຫ້ເຈົ້າໜ້າທີ່ສືບສວນ - ສອບສວນ ໃນກໍລະນີທີ່ ບໍ່ມີພື້ນຖານເພີ່ມເຕີມຈົນກວ່າຈະມີພື້ນຖານຫນັກແຫນ້ນສົມຄວນ ຈຶ່ງອອກຄຳສັ່ງຈັບຕົວ ຫລື ກັກຂັງພາງ. ຖ້າຫາກເຫັນວ່າ ບໍ່ມີພື້ນຖານຫນັກແຫນ້ນແລ້ວ ກໍບໍ່ຄວນໃຫ້ໄອຍະການ ອອກຄຳ ສັ່ງຈັບຕົວ ຫລື ກັກຂັງພາງ. ພວກເຮົາຄວນຫລີກເວັ້ນທີ່ສຸດ ເມື່ອທຳການຈັບຕົວ ແລະ ກັກຂັງພາງ ຜູ້ ຖືກຫາໄປແລ້ວ ການສືບສວນ - ສອບສວນ ກໍບໍ່ໄປບໍ່ມາ ແລະ ບໍ່ສາມາດປະກອບຫລັກຖານສັ່ງຜູ້ ຜູ້ຖືກຫາຂຶ້ນສາມໄດ້.

ເມື່ອໄອຍະການອອກຄຳສັ່ງຈັບຕົວ ຫລື ກັກຂັງພາງໄປແລ້ວ ກໍໃຫ້ເອົາໃຈໃສ່ຕິດຕາມກົດ ການດຳເນີນຄະດີ ກ່ຽວກັບຜູ້ຖືກຈັບຕົວ ຫລື ຖືກກັກຂັງພາງນັ້ນ ໃນແຕ່ລະໄລຍະຂຶ້ນກົດໝາຍ ໄດ້ກຳນົດ ໃຫ້ເຈົ້າໜ້າທີ່ສືບສວນ - ສອບສວນ ດຳເນີນການສືບສວນ - ສອບສວນ ແລະ ສະເຫຼ່ຍ ຄະດີພ້ອມດ້ວຍຂອງກາງຄະດີ ສິ່ງໃຫ້ໄອຍະການປະຊາຊົນ ພາຍໃນກຳນົດ 60 ວັນຢ່າງຊ້ານັບແຕ່ ວັນອອກຄຳສັ່ງເປີດການສືບສວນ - ສອບສວນ ເປັນຕົ້ນໄປ (ມາດຕາ 41 ຂອງກົດໝາຍ ວ່າດ້ວຍ ການດຳເນີນຄະດີອາຍາ). ເມື່ອຫມົດກຳນົດ 60 ວັນນີ້ແລ້ວ ຖ້າບໍ່ມີຫລັກຖານຢັ້ງຢືນວ່າ ຜູ້ກ່ຽວເປັນ ຜູ້ກະທຳຜິດ ແລະ ບໍ່ສາມາດຊອກຫລັກຖານອື່ນໃດມາຢັ້ງຢືນໄດ້ອີກແລ້ວ (ບໍ່ມີອົງປະກອບຂອງ ການກະທຳຜິດ) ກໍໃຫ້ອອກຄຳ ັງຊັດມັງນຄະດີ ແລະ ຮີບຮ້ອນອອກຄຳສັ່ງປ່ອຍຕົວຜູ້ຖືກຫາ ໂດຍ ໜ້າທີ່ຂອງ ໄອຍະການປະຊາຊົນ (ມາດ ຕາ 71 ກົດໝາຍ ວ່າດ້ວຍການດຳເນີນຄະດີອາຍາ ເພື່ອຫລີກເວັ້ນ ບໍ່ໃຫ້ຜູ້ຖືກກັກຂັງ ໄດ້ຮັບຄວາມອັບປະໂຫຍດ.

6. ໃນກໍລະນີທີ່ ໄອຍະການປະຊາຊົນ ໄດ້ຮັບຄຳຮ້ອງຂໍຄວາມເປັນທຳ ຫລື ຫາງສຽງວ່າພາກ ວິຈານຂອງປະຊາຊົນວ່າ ການຈັບຕົວ ຫລື ການກັກຂັງ ບໍ່ມີຄຳສັ່ງຂອງ ໄອຍະການປະຊາຊົນ ຫລື



ຂອງສານປະຊາຊົນ, ຈັບ ຫລື ກັກຂັງຜູ້ບໍ່ມີຄວາມຜິດ, ຈັບ ຫລື ກັກຂັງມາດົນນານແລ້ວ ກໍບໍ່ເຫັນວ່າ
ຈະດຳເນີນການແນວໃດ, ການກັກຂັງພາງ ເກີນກຳນົດທີ່ກົດໝາຍໄດ້ກຳນົດໄວ້ ດັ່ງນີ້ເປັນຕົ້ນ ກໍໃຫ້
ໄອຍະການປະຊາຊົນ ໄປສົມທົບກັບ ເຈົ້າໜ້າທີ່ ອົງການສືບສວນ - ສອບສວນ ເພື່ອປຶກສາຫາລື
ແກ້ໄຂໃຫ້ຖືກຕ້ອງຕາມກົດໝາຍ. ຖ້າບໍ່ສາມາດຕົກລົງກັນໄດ້ ໃນການແກ້ໄຂໃຫ້ຖືກຕ້ອງຕາມກົດ
ໝາຍແລ້ວ ກໍໃຫ້ລາຍງານຂຶ້ນຫາ ໄອຍະການປະຊາຊົນຂັ້ນອຸທອນ ທີ່ຕົນຂຶ້ນກັບ ແລະ ໄອຍະການ
ປະຊາຊົນສູງສຸດ ເພື່ອພິຈາລະນາແກ້ໄຂ. ໃນກໍລະນີທີ່ມີຄຳຮ້ອງທຸກ ຫລື ທາງສຽງວິພາກວິຈານຂອງ
ປະຊາຊົນ ຫາກບໍ່ຖືກກັບຄວາມຈິງແລ້ວ ກໍໃຫ້ໄອຍະການປະຊາຊົນ ແຈ້ງໃຫ້ເຈົ້າຂອງຄຳຮ້ອງຊາບ
ແລະ ແກ້ໄຂສຽງວິພາກວິຈານທີ່ ບໍ່ຖືກຕ້ອງດັ່ງກ່າວ.

7. ຂອງກາງຄະດີ ແມ່ນວັດຖຸສິ່ງຂອງ ທີ່ພົວພັນກັບການກະທຳຜິດ ຫມາຍຄວາມວ່າ ວັດຖຸ
ສິ່ງຂອງທີ່ຮັບໃຊ້ ຫລື ຈະຮັບໃຊ້ການກະທຳຜິດ, ທີ່ໄດ້ ຫລື ຈະໄດ້ມາຈາກການກະທຳຜິດ. ເມື່ອສານ
ຕັດສິນຄະດີ ຈະຊີ້ຂາດອອກໃນດ້ານໃດດ້ານໜຶ່ງ ດັ່ງນີ້: ສິ່ງວັດຖຸສິ່ງຂອງ ຄົນໃຫ້ຜູ້ເປັນເຈົ້າຂອງ,
ຮັບວັດຖຸສິ່ງຂອງ ເປັນຂອງລັດ ຫລື ໃຫ້ທຳລາຍວັດຖຸສິ່ງຂອງ ທີ່ເປັນຂອງກາງຄະດີນັ້ນຖ້ືມ.

ສະນັ້ນ ເພື່ອເຮັດໃຫ້ການຄຸ້ມຄອງ ແລະ ປົກປັກຮັກສາຂອງກາງຄະດີໃຫ້ຖືກຕ້ອງ ແລະ
ສອດຄ່ອງກັບກົດໝາຍ ຈຶ່ງໃຫ້ໄອຍະການປະຊາຊົນ ສົມທົບກັບ ຫົວໜ້າອົງການສືບສວນ - ສອບ
ສວນ ພົມປຶກສາຫາລື ວາງລະບຽບການຮ່ວມກັນກ່ຽວກັບ ການຄຸ້ມຄອງ ແລະ ປົກປັກຮັກສາຂອງ
ວັດຖຸສິ່ງຂອງດັ່ງກ່າວຄວນປະຕິບັດດັ່ງນີ້:

ວັດຖຸສິ່ງຂອງໃດ ທີ່ຮູ້ແຈ້ງຜູ້ເປັນເຈົ້າຂອງ, ມີຫລັກຖານເອກະສານຄົບຖ້ວນ ແລະ ບໍ່ເປັນ
ອຸປະສັກໃຫ້ແກ່ການດຳເນີນຄະດີ ກໍຄວນມອບໃຫ້ເຈົ້າຂອງນຳໄປຄຸ້ມຄອງ ແລະ ປົກປັກຮັກສາໄວ້
ໂດຍເຮັດຈົດຫມາຍບັນທຶກມອບ - ຮັບກັນຢ່າງຄັກແນ່, ເມື່ອສານຕ້ອງການໃນເວລາດຳເນີນຄະດີ ກໍ
ຕ້ອງນຳໄປສະເໜີຕໍ່ສານ;

- ວັດຖຸສິ່ງຂອງ ທີ່ເປັນຂອງກາງຄະດີ ທີ່ສາມາດນຳສິ່ງພ້ອມກັນກັບສຳນວນຄະດີໄດ້ງ່າຍ
ແລະ ສະດວກເຊັ່ນ: ເງິນ, ຄຳ, ມົດ ຫລື ໄມ້ຄ້ອນທີ່ໃຊ້ເຂົ້າໃນການກະທຳຜິດ ກໍໃຫ້ນຳສິ່ງໄປຕາມ
ສຳນວນຄະດີ ໂດຍມີບັນຊີເຊັນມອບ - ຮັບກັນຢ່າງຄັກແນ່. ສຳລັບເງິນ, ຄຳ ກໍໃຫ້ນຳໄປຝາກໄວ້ທະ
ນາຄານ ແລະ ບໍ່ໃຫ້ເກັບຮັກ ສາໄວ້ຢູ່ ອົງການໄອຍະການປະຊາຊົນ ເປັນເດັດຂາດ;

- ສຳລັບວັດຖຸສິ່ງຂອງ ທີ່ເປັນ ປືນ, ຫມາກແຕກ, ຢາເສບຕິດ, ລົດ ແລະ ວັດຖຸສິ່ງຂອງອື່ນໆ
ທີ່ຍົກຍ້າຍໄປມາຍາກ ແລະ ໄອຍະການປະຊາຊົນ ກໍບໍ່ມີຄວາມສາມາດຄຸ້ມຄອງ ແລະ ປົກປັກຮັກ
ສາໄດ້ແລ້ວ ກໍໃຫ້ມອບໃຫ້ທາງເຈົ້າໜ້າທີ່ ປົກປັກຮັກສາ ໂດຍເຮັດບັນຊີມອບ - ຮັບກັນຢ່າງຄັກແນ່.
ສຳລັບຂອງກາງເຫລົ່ານີ້ ເມື່ອຄະດີໄປຮອດໃສ ສິດໃນການຕົກລົງກ່ຽວກັບວັດຖຸສິ່ງຂອງດັ່ງກ່າວ
ຕ້ອງແມ່ນບ່ອນນັ້ນ ຫລື ອົງການນັ້ນ ເປັນຜູ້ມີສິດຕົກລົງ. ຫ້າມທຳລາຍຂອງກາງຄະດີ ໂດຍສະເພາະ
ແມ່ນຢາເສບຕິດ ຖ້າບໍ່ມີຄຳຕັດສິນ ຫລື ຄຳທຳນາຍສາຂອງສານທີ່ກ່ຽວຂ້ອງ ແລະ ໃຊ້ໄດ້ຢ່າງເດັດ



ຂາດແລ້ວ. ໃນກໍລະນີທີ່ມີຄວາມຈຳເປັນຈະຕ້ອງໄດ້ທຳລາຍຢາເສບຕິດ ໃນວັນຕ້ານຢາເສບຕິດ ໂລກ ກໍຄວນຮັກສາໄວ້ສ່ວນໜຶ່ງ ເພື່ອສາມາດນຳໃຊ້ວິໄຈ ແລະ ພິສູດຄືນໃໝ່ໄດ້.

8. ການສົ່ງຟ້ອງຜູ້ຖືກຫາຂັ້ນສານ ເປັນບາດກ້າວໜຶ່ງທີ່ສຳຄັນ ໃນການດຳເນີນຄະດີອາຍາ ເພາະເປັນບາດກ້າວທີ່ ໄອຍະການປະຊາຊົນ ຕ້ອງຮັບປະກັນໃຫ້ຜູ້ກະທຳຜິດ ຕ້ອງໄດ້ຮັບການລົງ ໂທດ ຕາມກົດໝາຍ ແລະ ບໍ່ໃຫ້ຜູ້ທີ່ບໍ່ໄດ້ກະທຳຜິດຖືກລົງໂທດ.

ສະນັ້ນ ກ່ອນຈະອອກ ຫລື ບໍ່ອອກຄຳສັ່ງຟ້ອງຜູ້ຖືກຫາຂັ້ນສານ ໄອຍະການປະຊາຊົນ ຕ້ອງເອົາໃຈໃສ່ຄົ້ນຄວ້າສຳນວນຄະດີທີ່ ອົງການສືບສວນ - ສອບສວນໄດ້ສະຫລຸບສົ່ງມາໃຫ້ນັ້ນ ຢ່າງມີຄວາມຮັບຜິດຊອບສູງ ແລະ ການຄົ້ນຄວ້າສຳນວນຄະດີ ກໍຕ້ອງຄົ້ນຄວ້າຢ່າງຮອບດ້ານ, ຄົບ ຖ້ວນ ແລະ ພາວະວິໄສ. ນອກຈາກນີ້ ໄອຍະການປະຊາຊົນ ກໍຄວນລົງໄປສອບຖາມຜູ້ຖືກຫາດ້ວຍ ຕົນເອງຕື່ມ ເພື່ອສອບຖາມເຖິງຄວາມເປັນຈິງຂອງເຫດການໃນຄະດີ, ແຈ້ງຄືນຕື່ມຂໍ້ກ່າວຫາ ແລະ ສິດໃນການຕໍ່ສູ້ຄະດີ ໃຫ້ຜູ້ຖືກຫາຊາບຢ່າງລະອຽດ ໂດຍສະເພາະ ສິດໃນການເອົາທະນາຍຄວາມ ຫລື ຜູ້ປົກປ້ອງອື່ນ ທັງນີ້ກໍເພື່ອຮັບປະກັນ ສິດໃນການຕໍ່ສູ້ຄະດີຂອງຜູ້ຖືກຫາ.



ໄອຍະການປະຊາຊົນ ຄວນຫລີກເວັ້ນອ່ານແຕ່ບົດສະຫລຸບລາຍງານ ຂອງອົງການສືບສວນ ສອບສວນ ແລ້ວກໍເຮັດຄຳຖະແຫລງ ແລະ ຄຳສັ່ງຟ້ອງຜູ້ຖືກຫາຂັ້ນສານ ຕາມບົດສະຫລຸບຂອງ ອົງການສືບສວນ ໂດຍບໍ່ໄດ້ຄົ້ນຄວ້າສຳນວນຄະດີຢ່າງຄັກແນ່, ຖ້າປະຕິບັດຄືແນວນີ້ ກໍໝາຍຄວາມ ວ່າ ໄອຍະການປະຊາຊົນເຮົາ ບໍ່ໄດ້ປະຕິບັດພາລະບົດບາດ ຕິດຕາມກວດກາການປະຕິບັດກົດ ຫມາຍ ຂອງອົງການສືບສວນ - ສອບສວນ ໃນການດຳເນີນຄະດີອາຍາ.

ການສົ່ງຟ້ອງຜູ້ຖືກຫາຂັ້ນສານ ໄອຍະການປະຊາຊົນ ຕ້ອງຮັບປະກັນໃຫ້ມີອົງປະກອບຂອງ ການກະທຳຜິດຢ່າງຄົບຖ້ວນ ແລະ ຫລັກຖານກໍຕ້ອງໜັກແໜ້ນ ແລະ ຮັດກຸມ. ໃນການກວດກາ ຊຶ່ງຊາ ແລະ ຕີລາຄາຫລັກຖານນັ້ນ ໃຫ້ເອົາໃຈໃສ່ຄົ້ນຄວ້າ ທັງຫລັກຖານຜູກມັດ ແລະ ຫລັກຖານ ແກ້ມັດ ພ້ອມທັງສາເຫດທີ່ພາໃຫ້ຫລຸດຜ່ອນຄວາມຮັບຜິດຊອບທາງອາຍາ ແລະ ສາເຫດທີ່ພາໃຫ້ ເພີ່ມຄວາມຮັບຜິດຊອບທາງອາຍາ (ມາດຕາ 40 ແລະ 41 ກົດໝາຍອາຍາ). ພວກເຮົາຄວນຫລີກ ເວັ້ນ ຄົ້ນຄວ້າຫາແຕ່ຫລັກຖານຜູກມັດ ເພື່ອຊອກຄວາມຜິດໃສ່ແຕ່ຜູ້ຖືກຫາຢ່າງດຽວ ໂດຍບໍ່ສົນໃຈ ຄົ້ນຄວ້າເຖິງຫລັກຖານແກ້ມັດ ທີ່ຍັງຍືນເຖິງຄວາມບໍລິສຸດຂອງຜູ້ຖືກຫາ. ຖ້າມີສາເຫດທີ່ພາໃຫ້ຫລຸດ ຜ່ອນ ຫລື ເພີ່ມຄວາມຮັບຜິດຊອບທາງອາຍາແລ້ວ ກໍໃຫ້ບອກໄວ້ໃນຄຳຖະແຫລງຂອງໄອຍະການ ປະຊາຊົນ ເພື່ອສະເໜີໃຫ້ສານພິຈາລະນາ. ການກວດກາ ແລະ ຕີລາຄາຫລັກຖານນັ້ນ ຖ້າຫາກ ຫລັກຖານຍັງພາໃຫ້ມີຄວາມສົງໄສ ວ່າຜູ້ຖືກຫາອາດຈະເປັນຜູ້ກະທຳຜິດ ຫລື ບໍ່ເປັນຜູ້ກະທຳຜິດ ແລ້ວ ກໍຄວນອອກຄຳສັ່ງຊັດມັງຄະດີ (ມາດຕາ 21 ກົດໝາຍ ວ່າດ້ວຍ ການດຳເນີນຄະດີອາຍາ).

9. ການດຳເນີນຄະດີ ຢູ່ສານຂັ້ນຕົ້ນ ກໍເປັນບາດກ້າວໜຶ່ງ ທີ່ມີຄວາມສຳຄັນ ຊຶ່ງໄອຍະການ ປະຊາຊົນ ໃນຖານະເປັນໂຈດທາງອາຍາ ຕ້ອງເອົາໃຈໃສ່ຕິດຕາມກວດກາຢ່າງຕັ້ງໜ້າ ແລະ ມີ

ຄວາມຮັບຜິດຊອບສູງ ໂດຍສະເພາະກ່ຽວກັບ ການວາງໂທດໃສ່ຈຳເລີຍ ເພາະຄຳຕັດສິນຂອງສານ ຂັ້ນຕົ້ນ, ຖ້າໄອຍະການປະຊາຊົນ ຫາກເຫັນວ່າບໍ່ຖືກຕ້ອງ ແຕ່ບໍ່ທຳການຄັດຄ້ານຕາມກຳນົດເວລາ ແລ້ວ ໄອຍະການປະຊາຊົນຂັ້ນເທິງ ກໍບໍ່ມີສິດສະເໜີເພີ່ມໂທດໃສ່ຈຳເລີຍໄດ້ ແລະ ຖ້າໄອຍະການ ປະຊາຊົນຂັ້ນເທິງ ສະເໜີສານປະຊາຊົນຂັ້ນເທິງ ກໍບໍ່ມີສິດອຳນາດ ທີ່ຈະພິພາກສາເພີ່ມຄວາມຮັບ ຜິດຊອບທາງອາຍາໃສ່ຈຳເລີຍໜັກຂຶ້ນໄດ້.

ສະນັ້ນ ເພື່ອເຮັດໃຫ້ການຕິດຕາມກວດກາ ການປະຕິບັດກົດໝາຍໃນການດຳເນີນຄະດີ ຢູ່ ສານມີປະສິດທິພາບ ຈຶ່ງແນະນຳ ໃຫ້ໄອຍະການປະຊາຊົນແຕ່ລະຂັ້ນ ເອົາໃຈໃສ່ປະຕິບັດ ດັ່ງນີ້:

- ໄອຍະການປະຊາຊົນ ກ່ອນຈະສົ່ງສຳນວນຄະດີອາຍາພ້ອມດ້ວຍຄຳສັ່ງຟ້ອງ ແລະ ຄຳຖະ ແຫລງຂອງຕົນໃຫ້ສານນັ້ນ ໃຫ້ອັດສຳເນົາເອົາເອກະສານ ຫລັກຖານຕ່າງໆ ທີ່ເປັນພື້ນຖານໃນການ ສັ່ງຟ້ອງ ແລະ ຄຳຖະແຫລງຂອງໄອຍະການປະຊາຊົນ ເພື່ອໃຊ້ຄົ້ນຄວ້າໃຫ້ກຳໄດ້ເນື້ອໃນຄະດີ ໃນ ເວລາໄປຮ່ວມປະຊຸມສານ ແລະ ຮັບປະກັນໃນການສອບຖາມຈຳເລີຍ, ໂຈດທາງແພ່ງ ຫລື ບັນດາຜູ້ ເຂົ້າຮ່ວມອື່ນໆ ໃນການດຳເນີນຄະດີດັ່ງກ່າວ ໃນທີ່ປະຊຸມສານ



ໄອຍະການປະຊາຊົນ ຕ້ອງເປັນເຈົ້າການເຂົ້າຮ່ວມການໄຕ່ສວນຄະດີ ໃນທີ່ປະຊຸມສານ ທີ່ສານໄດ້ນັດໝາຍ. ໃນກໍລະນີທີ່ ໄອຍະການ ຫລື ຮອງໄອຍະການປະຊາຊົນ ບໍ່ສາ ຫມາດເຂົ້າຮ່ວມປະຊຸມສານດ້ວຍຕົນເອງໄດ້ ກໍໃຫ້ອອກຂໍ້ຕົກລົງເປັນລາຍລັກອັກສອນ ແຕ່ງຕັ້ງໃຫ້ພະ ນາຍສອບຖາມ ທີ່ກຳໄດ້ເຫດການ ແລະ ເນື້ອໃນຂອງຄະດີຢ່າງຄັກແນ່ເຂົ້າຮ່ວມແທນຕົນ. ໃນທີ່ ປະຊຸມສານ ໄອຍະການປະຊາຊົນ ຕ້ອງເປັນເຈົ້າການປ້ອງກັນຄຳສັ່ງຟ້ອງ ແລະ ຄຳຖະແຫລງຂອງ ຕົນ, ສະເໜີຫລັກຖານຕ່າງໆຕໍ່ສານ, ຊັກຖາມຈຳເລີຍ ແລະ ແກ້ຄຳໃຫ້ການຂອງຈຳເລີຍ, ຄຳສະ ເໜີ ແລະ ຄຳຖະແຫລງຂອງທະນາຍຄວາມ ຫລື ຜູ້ປົກປ້ອງອື່ນຂອງຈຳເລີຍ, ຊັກຖາມຜູ້ເຂົ້າຮ່ວມ ອື່ນໆໃນຄະດີ. ຄຳຖະແຫລງຂອງໄອຍະການຕໍ່ສານ ຕ້ອງໃຫ້ເຫດຜົນ ແລະ ຈຳແນກຫລັກຖານຜູກ ມັດ ແລະ ຫລັກຖານແກ້ມັດການກະທຳ ພ້ອມທັງສາເຫດທີ່ພາໃຫ້ຫລຸດຜ່ອນ-ຫລື ເພີ່ມຄວາມຮັບ ຜິດຊອບທາງອາຍາຂອງຜູ້ຖືກຫາ ຢ່າງລະອຽດຄັກແນ່.

ທຸກໆຄັ້ງທີ່ໄອຍະການປະຊາຊົນ ຈະມີຄຳເຫັນໃນທີ່ປະຊຸມສານ ຕ້ອງຂໍອະນຸຍາດຈາກປະ ທານຄະນະສານ ແລ້ວຈຶ່ງຍິນຂຶ້ນມີຄຳເຫັນ. ການຊັກຖາມຈຳເລີຍ, ໂຈດທາງແພ່ງ, ຜູ້ຮັບຜິດຊອບ ທາງແພ່ງ, ພະຍານ ແລະ ຜູ້ເຂົ້າຮ່ວມອື່ນໆ ຕ້ອງຂໍອະນຸຍາດຈາກ ປະທານຄະນະສານ ຫລື ສະ ເໜີຄຳຖາມຕ່າງ ປະທານຄະນະສານ ເພື່ອຊັກຖາມແທນຕົນກໍໄດ້.

- ຕິດຕາມກວດກາການດຳເນີນຄະດີຂອງສານ ໃນທີ່ປະຊຸມສານ ໄດ້ປະຕິບັດຖືກຕ້ອງຕາມ ມາດຕາ 78, 79, 80, 81 ແລະ ມາດຕາ 82 ຂອງກົດໝາຍ ວ່າດ້ວຍການດຳເນີນຄະດີອາຍາ ແລ້ວບໍ່. ໃນກໍລະນີທີ່ເຫັນວ່າ ສານໄຕ່ສວນຄະດີໃນທີ່ປະຊຸມສານບໍ່ຖືກຕ້ອງຕາມຂັ້ນຕອນ ທີ່ໄດ້ກຳ

ນິດໄວ້ໃນກົດໝາຍ ກໍ່ໃຫ້ຂໍອະນຸຍາດຈາກປະທານຄະນະສານ ແລ້ວສະເໜີການປະຕິບັດ ໃຫ້ຖືກ ຕ້ອງຕາມກົດໝາຍ.

- ພາຍຫລັງທີ່ສານໄດ້ປະກາດຄຳຕັດສິນ ຫລື ຄຳພິພາກສາແລ້ວ ໃຫ້ພະນັກງານຜູ້ໄປຮ່ວມ ປະຊຸມສານ ໄປລາຍງານຕໍ່ໄອຍະການປະຊາຊົນໃນທັນໃດ ເພື່ອປຶກສາຫາລືກັບຫມູ່ຄະນະວ່າ ຈະ ຄັດຄ້ານຄຳຕັດສິນ ຫລື ຄຳພິພາກສານັ້ນ ຫາສານຂັ້ນເທິງ ຫລືບໍ່. ຖ້າເຫັນວ່າ ສານຕັດສິນຖືກຕ້ອງ ຕາມເຫດການຂອງຄະດີ ແລະ ສອດຄ່ອງກັບກົດໝາຍແລ້ວ ໄອຍະການປະຊາຊົນ ກໍ່ບໍ່ຄວນສະ ເໜີຄັດຄ້ານ. ຖ້າເຫັນວ່າ ຄຳຕັດສິນ ຫລື ຄຳພິພາກສາຂອງສານນັ້ນ ບໍ່ຖືກຕ້ອງ ແລະ ສອດຄ່ອງ ກັບຄຳສັ່ງຟ້ອງ, ຄຳຖະແຫລງຂອງຕົນ ແລະ ກົດໝາຍແລ້ວ ກໍ່ໃຫ້ໄອຍະການປະຊາຊົນ ທຳການ ຄັດຄ້ານຄຳຕັດສິນຂອງສານຂັ້ນຕົ້ນນັ້ນ ພາຍໃນກຳນົດ 20 ວັນ ແລະ ທຳການຄັດຄ້ານ ຄຳພິພາກ ສາຂອງສານຂັ້ນອຸທອນ ພາຍໃນກຳນົດ 60 ວັນ ໂດຍນັບແຕ່ວັນທີ່ສານໄດ້ປະກາດຄຳຕັດສິນ ຫລື ຄຳພິພາກສາ ເປັນຕົ້ນໄປ.



ການສະເໜີຄັດຄ້ານ ຕ້ອງສະເໜີຕໍ່ຈຳສານ ຫລື ພະນັກງານທີ່ກ່ຽວຂ້ອງ ເຫມືອນກັນກັບຄູ່ ຍ່ວງບ່ອນ. ພາຍຫລັງໄດ້ຈອງການສະເໜີຄັດຄ້ານຄຳຕັດສິນ ຫລື ຄຳພິພາກສາຂອງສານແລ້ວ ກໍ່ ໃຫ້ໄອຍະການປະຊາຊົນ ເຮັດຄຳຖະແຫລງ ອ້າງເຫດຜົນໃນການສະເໜີຄັດຄ້ານ ຢ່າງເປັນລາຍ

ລະອຽດ ພ້ອມອີງໃນການຕິດຕາມກວດກາວ່າ ຄຳຕັດສິນຂອງສານຂັ້ນຕົ້ນ ຫລື ຄຳພິພາກສາຂອງ ສານຂັ້ນອຸທອນ ຖືກຕ້ອງ ຫລື ບໍ່ຖືກຕ້ອງນັ້ນ ໃຫ້ອີງໃສ່ສາເຫດທີ່ໄດ້ກຳນົດໄວ້ໃນມາດຕາ 93 ກົດ ຫມາຍ ວ່າດ້ວຍການດຳເນີນຄະດີອາຍາ ສຳລັບຄຳຕັດສິນຂອງສານຂັ້ນຕົ້ນ ແລະ ກຳນົດໄວ້ໃນ ມາດຕາ 100 ກົດຫມາຍ ວ່າດ້ວຍການດຳເນີນຄະດີອາຍາ ສຳລັບການຕິດຕາມກວດກາ ຄຳພິພາກ ສາຂອງສານຂັ້ນອຸທອນ. ຖ້າຫາກມີສາເຫດໃດໜຶ່ງ ກໍ່ໃຫ້ໄອຍະການປະຊາຊົນ ທຳການຄັດຄ້ານ.

10. ກົດຫມາຍບໍ່ໄດ້ກຳນົດເວລາ ໃນການພິຈາລະນາຄະດີຢູ່ ອົງການໄອຍະການປະຊາຊົນ ຂັ້ນອຸທອນ ແລະ ອົງການໄອຍະການປະຊາຊົນສູງສຸດ. ສະນັ້ນ ເພື່ອປະຕິບັດລໍຖ້າໃຫ້ມີກົດຫມາຍ ກຳນົດຢ່າງຄັກແນ່ ແລະ ເພື່ອເຮັດໃຫ້ການພິຈາລະນາຄະດີຢູ່ ອົງການໄອຍະການປະຊາຊົນ ທັງ ສອງຂັ້ນ ມີຄວາມວ່ອງໄວຂຶ້ນຕື່ມ ຈຶ່ງແນະນຳໃຫ້ແຕ່ລະບ່ອນ ພິຈາລະນາຄະດີໃຫ້ສຳເລັດ ພາຍໃນ ກຳນົດ 30 ວັນ ສຳລັບ ອົງການໄອຍະການປະຊາຊົນຂັ້ນອຸທອນ ແລະ ພາຍໃນກຳນົດ 45 ວັນ ສຳ ລັບ ອົງການໄອຍະການປະຊາຊົນສູງສຸດ ໂດຍນັບແຕ່ວັນທີ່ໄດ້ຮັບສຳນວນຄະດີ ເປັນຕົ້ນໄປ.

- ໃຫ້ໄອຍະການປະຊາຊົນ ແຕ່ລະຂັ້ນສ້າງລະບຽບການກ່ຽວກັບ ການຄຸ້ມຄອງ ແລະ ບໍລິ ຫານເອກະສານ ແລະ ສຳນວນຄະດີ ຢູ່ພາຍໃນອົງການໄອຍະການປະຊາຊົນຂອງຕົນ ໂດຍໃຫ້ກຳ ນົດລະອຽດ ຂັ້ນຕອນການນຳໃຊ້ເວລາແຕ່ຄະຂອດ ຂອງການເດີນເອກະສານ ແລະ ການຄົ້ນຄວ້າພິ

ຈາລະນາແກ້ໄຂຄະດີ ຢູ່ພາຍໃນອົງການຂອງຕົນ ໂດຍໃຫ້ອີງໃສ່ສະພາບການຕົວຈິງ ຂອງແຕ່ລະອົງ
ການ.

11. ການປະຕິບັດຄຳຕັດສິນ ຫລື ຄຳພິພາກສາຂອງສານ ທີ່ໃຊ້ໄດ້ຢ່າງເດັດຂາດ ເປັນຂັ້ນ
ຕອນສຸດທ້າຍ ໃນການດຳເນີນຄະດີອາຍາ. ຖ້າຄຳຕັດສິນ ຫລື ຄຳພິພາກສາຂອງສານ ທີ່ໃຊ້ໄດ້ຢ່າງ
ເດັດຂາດແລ້ວ ແຕ່ທາກບໍ່ໄດ້ຮັບການຈັດຕັ້ງປະຕິບັດນັ້ນ ກໍ່ຫມາຍຄວາມວ່າ ກົດຫມາຍບໍ່ໄດ້ຮັບ
ການປະຕິບັດ. ສະນັ້ນ ຈຶ່ງໃຫ້ໄອຍະການປະຊາຊົນຂັ້ນແຂວງ, ຂັ້ນເມືອງ ສົມທົບກັບ ຫ້ອງການປະ
ຕິບັດຄຳຕັດສິນຂອງ ພະແນກຍຸຕິທຳຂັ້ນແຂວງ, ຫນ່ວຍງານປະຕິບັດຄຳຕັດສິນຂອງ ຫ້ອງການຍຸຕິ
ທຳຂັ້ນເມືອງ ເພື່ອປຶກສາຫາລື ປັບປຸງກົນໄກປະສານສົມທົບ ໃນການຕິດຕາມກວດກາກັນຢ່າງຄັກ
ແນ່.

ໃນການຕິດຕາມກວດກາ ການປະຕິບັດຄຳຕັດສິນ ຫລື ຄຳພິພາກສາຂອງສານ ທີ່ໃຊ້ໄດ້
ຢ່າງເດັດຂາດແລ້ວ ໃຫ້ໄອຍະການປະຊາຊົນ ເອົາໃຈໃສ່ຕິດຕາມກວດກາ ດັ່ງນີ້:

- ການປະຕິບັດຖືກຕ້ອງ ຕາມຄຳຕັດສິນຂອງສານ ແລະ ກົດຫມາຍ
- ຄຳຕັດສິນ ຫລື ຄຳພິພາກສາຂອງສານ ທີ່ໃຊ້ໄດ້ຢ່າງເດັດຂາດແລ້ວໄດ້ຮັບການ ປະຕິບັດ

ບໍ່ທັນປະຕິບັດໄດ້ເທົ່າໃດ ໂດຍສະເພາະ ຄຳຕັດສິນ ຫລື ຄຳພິພາກສາຂອງສານທີ່ໃຊ້
ໄດ້ຢ່າງເດັດຂາດມາດົນນານແລ້ວ ແຕ່ບໍ່ທັນໄດ້ຮັບການຈັດຕັ້ງປະຕິບັດ ກໍ່ໃຫ້ຊຸກຍູ້ ຫ້ອງການ ຫລື
ປະຕິບັດຄຳຕັດສິນຂອງສານ ນຳອອກປະຕິບັດ. ຖ້າບໍ່ສາມາດປະຕິບັດໄດ້ ກໍ່ຄວນຮູ້ສາ
ໄຫວ້ ກັນແກ້ໄຂ.



ການປະກາດຂາຍຫລັກຊັບຄຳປະກັນ ຕາມຄຳຕັດສິນຂອງສານ ໄດ້ປະຕິບັດຖືກຕ້ອງ
ຕາມຂັ້ນຕອນທີ່ກົດຫມາຍ ໄດ້ກຳນົດໄວ້ນັ້ນແລ້ວຫລືບໍ່;

- ການຍຶດ ຫລື ອາຍັດຊັບ ເພື່ອມາປະກາດຂາຍແອຫລັງ ແລ້ວນຳມາປະຕິບັດຄຳຕັດສິນ
ຫລື ຄຳພິພາກສາ, ການຍົກຍ້າຍອອກຈາກເຮືອນ ແລະ ການມອບໂອນກັນ ໄດ້ປະຕິບັດຖືກຕ້ອງ
ຕາມກົດຫມາຍແລ້ວ ຫລືບໍ່?
- ເງິນທີ່ຝ່າຍໜຶ່ງ ນຳມາປະຕິບັດຄຳຕັດສິນ ເພື່ອໃຊ້ແທນຄ່າເສຍຫາຍທາງແພ່ງ ໄດ້ມອບ
ໃຫ້ຝ່າຍຜູ້ຊະນະຄະດີແລ້ວ ບໍ່?
- ເງິນຄ່າປັບໄຫມ ແລະ ຄ່າທຳນຽມສານ ທີ່ຫ້ອງການ ຫລື ຫນ່ວຍງານປະຕິບັດຄຳຕັດສິນ
ເກັບໄດ້ງ່າມອບເຂົ້າຄັງຫລວງຄົບຖ້ວນແລ້ວ ຫລືບໍ່?
- ໃນກໍລະນີທີ່ເຫັນວ່າ ນັກໂທດທີ່ຖືກສານຕັດສິນ ລົງໂທດຕັດອິດສະລະພາບ ແລະ ຄຳຕັດ
ສິນໃຊ້ໄດ້ຢ່າງເດັດຂາດແລ້ວ ແຕ່ຍັງບໍ່ທັນໄດ້ປະຕິບັດໂທດ ໄອຍະການປະຊາຊົນ ຕ້ອງອອກຄຳສັ່ງ
ໄປຍັງພາກສ່ວນຈັດຕັ້ງປະຕິບັດຄຳຕັດສິນກ່ຽວກັບໂທດທາງອາຍາ ໃຫ້ນຳຕົວມາປະຕິບັດໂທດ.

- ໃນກໍລະນີທີ່ ໄອຍະການປະຊາຊົນ ໄດ້ກວດພົບເຫັນນັກໂທດ ທີ່ໄດ້ປະຕິບັດໂທດຫມົດກຳນົດໂທດຕາມຄຳຕັດສິນຂອງສານແລ້ວ ແຕ່ຍັງບໍ່ທັນໄດ້ຮັບການປ່ອຍຕົວ ກໍໃຫ້ໄອຍະການປະຊາຊົນ ອອກຄຳສັ່ງປ່ອຍຕົວໃນທັນໃດ. ຖ້າໄອຍະການປະຊາຊົນ ໄດ້ອອກຄຳສັ່ງແລ້ວ ແຕ່ນັກໂທດບໍ່ໄດ້ຮັບການປ່ອຍຕົວ ກໍໃຫ້ລາຍງານມາຍັງ ໄອຍະການປະຊາຊົນຂັ້ນເທິງຂອງຕົນ ເພື່ອພິຈາລະນາຫາທາງແກ້ໄຂ

ເພື່ອເຮັດໃຫ້ການຕິດຕາມກວດກາການດຳເນີນຄະດີອາຍາ ມີປະສິດທິພາບ ແລະ ສອດຄ່ອງກັບກົດໝາຍ, ໄອຍະການປະຊາຊົນສູງສຸດ ຈຶ່ງໄດ້ເຮັດຄຳແນະນຳສະບັບນີ້ ເພື່ອໃຫ້ອົງການໄອຍະການປະຊາຊົນແຕ່ລະຂັ້ນ ຈັດຕັ້ງປະຕິບັດຢ່າງເຂັ້ມງວດ ແລະ ເພື່ອຄວາມເຂົ້າໃຈໃນການຈັດຕັ້ງປະຕິບັດນັ້ນ ກໍໃຫ້ໄອຍະການປະຊາຊົນແຕ່ລະຂັ້ນ ເຕົ້າໂຮມພະນັກງານ ທີ່ຢູ່ໃນຄວາມຮັບຜິດຊອບຂອງຕົນ ເພື່ອທຳການເຜີຍແຜ່ ແລະ ຄົ້ນຄວ້າ ເພື່ອໃຫ້ເຂົ້າໃຈຈັດຕັ້ງປະຕິບັດຢ່າງຄັກແນ່. ຖ້າພົບຄວາມຫຍຸ້ງຍາກໃນການຈັດຕັ້ງປະຕິບັດ ໃຫ້ລາຍງານຂໍຄຳເຫັນຈາກຂັ້ນເທິງ.

ຄຳແນະນຳສະບັບນີ້ ມີຜົນສັກສິດ ນັບແຕ່ວັນລົງລາຍເຊັນ ເປັນຕົ້ນໄປ.

ຕ. ໄອຍະການປະຊາຊົນສູງສຸດ



ລຸນວິໄນ ຈົນທະຈັກ

[Handwritten notes in Lao script, partially illegible]

[Handwritten signature]